

प्रेषक,

भास्करानन्द,  
सचिव,  
उत्तराखण्ड शासन।

सेवा में,

जिलाधिकारी,  
चमोली।

आपदा प्रबन्धन एवं पुनर्वास अनुभाग,

देहरादून: दिनांक 16 जनवरी, 2015

विषय:-

प्राकृतिक आपदा से संकटग्रस्त जनपद चमोली की तहसील गैरसैण के ग्राम फरकण्डे के जागणी तोक के प्रभावित 07 परिवारों के विस्थापन/पुनर्वास हेतु धनावंटन के सम्बन्ध में।

महोदय,

कृपया उपर्युक्त विषयक अपने पत्र संख्या-5308/तेरह-52(2006-2007), दिनांक 27.05.2013 के माध्यम से उपलब्ध कराये गये प्रस्ताव के क्रम में शासन स्तर पर सम्यक विचारोपरान्त जनपद चमोली के तहसील गैरसैण के अन्तर्गत प्राकृतिक आपदा से संकटग्रस्त ग्राम फरकण्डे के जागणी तोक के प्रभावित 07 परिवारों के विस्थापन/पुनर्वास हेतु पुनर्वास नीति के अनुसार प्रत्येक परिवार के लिए भवन निर्माण हेतु ₹ 3.00 लाख, गौशाला निर्माण हेतु ₹ 0.15 लाख, वस्तुओं के ढुलान हेतु ₹ 0.10 लाख, ग्रामीण दस्तकारों व स्वरोजगार वाले व्यक्तियों को व्यवसाय आरम्भ करने हेतु ₹ 0.25 लाख, इस प्रकार कुल ₹ 3.50 लाख प्रति परिवार की दर से 07 परिवारों हेतु कुल ₹ 24.50 लाख (₹ चौबीस लाख पचास हजार मात्र) की धनराशि निम्नलिखित शर्तों एवं प्रतिबन्धों के अधीन आपके निर्वर्तन पर रखे जाने की श्री राज्यपाल सहर्ष स्वीकृति प्रदान करते हैं।

2- स्वीकृत धनराशि का उपयोग उसी मद में किया जायेगा, जिस मद हेतु धनराशि स्वीकृत की जा रही है। धनराशि का गलत उपयोग होने पर जिलाधिकारी का उत्तरदायित्व होगा।

3- प्राकृतिक आपदा से संकटग्रस्त ग्रामों के अन्यत्र विस्थापन/पुनर्वास के सम्बन्ध में शासनादेश संख्या-2063/XVIII-(2)/11-16(1)/2007, दिनांक 19 अगस्त, 2011 के माध्यम से जारी नीति/दिशानिर्देशों का कड़ाई से अनुपालन सुनिश्चित कराया जायेगा।

4- स्वीकृत धनराशि का पूर्ण उपयोग कर उसकी वित्तीय एवं भौतिक प्रगति व मदवार व्यय विवरण उपलब्ध कराया जाए। यदि कोई धनराशि अवशेष रहती है तो शासन को समर्पित कर दी जायेगी।

5- व्यय करते समय बजट मैनुअल व वित्तीय हस्तपुस्तिका आदि में इंगित नियमों तथा मितव्यता के विषय में शासन द्वारा समय-समय पर निर्गत आदेशों का अनुपालन किया जायेगा।

34

6- उक्त पर होने वाला व्यय चालू वित्तीय वर्ष 2014-15 के आय व्ययक अनुदान संख्या-06 के अन्तर्गत लेखा शीर्षक 2245-प्राकृतिक विपत्तियों के कारण राहत-80-सामान्य आयोजनागत-800-अन्य व्यय-00-05-दैवी आपदाओं से प्रभावित परिवारों का पुनर्वास-42 अन्य व्यय के नामें डाला जायेगा।

7- यह आदेश वित्त विभाग के अशासकीय पत्र संख्या-135 P/XXVII(5)/14-15, दिनांक 12.03.2015 द्वारा दी गई सहमति से जारी किये जा रहे हैं।

संलग्नक- यथोक्त।

भवदीय,

(भास्करानन्द)  
सचिव

संख्या-770 (1)/XVIII-(2)/2015-16(01)/2014, तददिनांक।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित।

1. महालेखाकार, उत्तराखण्ड (लेखा एवं हकदारी), औबेराय बिल्डिंग, देहरादून।
2. निजी सचिव, मा0 मुख्यमंत्री, उत्तराखण्ड शासन।
3. निजी सचिव, मुख्य सचिव, उत्तराखण्ड शासन।
4. आयुक्त, गढ़वाल मण्डल, पौड़ी गढ़वाल।
5. मुख्य/वरिष्ठ कोषाधिकारी, चमोली।
6. राज्य सूचना अधिकारी, एन0आई0सी0, सचिवालय परिसर, देहरादून।
7. बजट अधिकारी, बजट राजकोषकीय नियोजन एवं संसाधन निदेशालय उत्तराखण्ड।
8. वित्त अनुभाग-5, उत्तराखण्ड शासन।
9. अधिशासी निदेशक, आपदा न्यूनीकरण एवं प्रबन्धन केन्द्र उत्तराखण्ड, देहरादून।
10. गार्ड फाइल।

आज्ञा से,

(भास्करानन्द)  
सचिव